

IL-LINGWA TA' MALTA U L-LINGWA TA' ĠESU

Ahna, l-erba' jew hames ajkijiet li niktbu f'dan il-Qari, il-koll ghaddejna xi snin il-Palestina, l-Art li fiha ghex u miet Sidna Ġesù. Ghal hekk il-lsien u d-drawwiet ta hemm, nafuhom sewwa. U billi f'dik l-art qisu xej ma jitbiddel, min jghix hemm lil Ġesù isir jafu wisq aktar milli jafuh nies oħra. Isir jifhem kliemu u għemiu, għax qishom il-kliem u l-egħmil tan-nies li hemm il-lum. Lil Ġesù, ahna li konna hemm, nisthajlüh xi habib tagħna, xi seħibna tax-xoġġol, xi qaribna, li nafuh sewwa fil-hajja u li issa miet, ilu xi sena jew tnejn.

Fid-dinja, min tghożzu tghożż ukoll it-tifkiriet tiegħu. Għal dan, ngħid għalija, bħalma ngħożż il-frac taż-żrar li għibt miegħi mill-Palestina: mill-Blata tal-Agonija fil-Ġetse-mni u mill-Blata tal-Golġol f'Ġerusalem, u minn wara l-Maxtura fil-Għewajjar ta' Bet-Lehem, hekk ukoll jien ngħożż il-kliem, bil-hoss tiegħu ewlieni, kif hareġ mill-Fomm Imbierek ta' Ġesù meta kien jghix fuq l-art.

Għal hekk, meta nikteb xi haġa f'dan il-Qari, ma nħobbx nikteb, bħal li kieku, *laurant*, bil-lsien ta' Ruma, imma nikteb *agħir*, li tisser bħal *laurant* xorta wahda (wiehed li jaħdem għall-aġar, jew għal hlas) li hi kelma Maltija horra u tinsab f'Dizzjunarji Maltin (ara ta' Caruana) u hi wkoll kif kien jghidha Ġesù. Ma nikteb il-*Lvant* u l-*Pu-ment* kelmiet ta' barra, imma nikteb *Xerq* u *Għarb*, li huma kelmiet Maltin, li kienu u għadhom jghiduhom il-Palestina.

Hawn nies, li naħseb jien, ma

jafux x'inhuma jagħmiu, li dal-kliem ma joghġobhomx. Mohħom għażżien wisq, għandu jkun, għax iridu kollox *ready made*. U ma humiex wisq *gentlemen*, milli jidher, għax bil-ġih u bla ġih, tagħhom u ta' għajrhom, għalihom xorta wahda. Bhal dak ir-raġel li smajthom isemmuh ftit ilu, minn pajjiż hawn Malta, li jghid li mara: "Jien l-aqwa li nsib l-ikel fuq il-mejda. Minn fejn għibt il-flus biex xtrajtu, ma rridx naf".

* * *

Fost il-ghorrief, uħud jghidu li Ġesù kien jitkellem il-lsien Arāmi u oħrajn jghidu li kien jitkellem bil-Lhudi. Sew l-Arāmi kemm il-Lhudi, jixbah hafna lil Malti; għal hekk, kien jitkellem b'ieħ kien jitkellem Ġesù, il-lsien tiegħu kien jixbah lil Malti wkoll. Kien jixbah lil Malti tal-lum u wisq aktar lil Malti kif kien mitkellem dari. U hawn nixtieq, mill-ftit li naf, nagħti tigribha (jigifieri *prova*) ta' kemm il-lsien li kien jitkellem bih Ġesù, kien jixbah lil Malti ta' bil-haqq.

Fl-Evangeliu hemm ftit kliem miktub sewwa kif qalu Sidna Ġesù Kristu. Dan huwa *Rāqa*, li tisser *rieq*, kelma tista' tgħid Maltija. *Amin*, li tisser: *Emminni*, u kien jghidha Ġesù bħal ma għadna ngħiduha ahna, bħal *enfasi*, qabel xi kliem, biex dak li jkun jemminna. *Geh-en-na*, li hi bil-Malti *Qiegh innar*, isem ta' wied fil-Qibla ta' Ġerusalem, fejn kienu jixhtu l-hmieġ u l-knis tal-belt u jaħarquh. *Qorbān*, jigifieri l-*offerta*, il-haġa li *toqrob* biha lejn Alla. Il-lum ngħi-

du *Tgarbin*, meta *noqorbu*, nersqu, lejn l-artal. *Touđa*, *qumi*, jgħiteri: *Twekda*, *qum*. *Twehnaa*, kienu jgħidu bħal ma aħna ngħidu: *ċkejkna*. *Ejjetah*, jgħiteri: *Injejah*, bl-*n* ti-annar, għad li bil-Grieg ma hix hemm, għax *h* fl-aħħar tal-kelma ma għandhomx. *Qobbata* u *Golgol-ta* li jissiru: *Tal-Qobba* (qobba tnsar *nnejja*, ara d-Dizjunarju ta' Fażun) u *Tal-Golġol*, bħal ma l-lum ngħidu *qarnita*, *Wardita* (ta' Warda, laqam) u *Għażżita* (ta' Għażża) u hekk. *Abba*, li tisser dak li l-lum ngħidulu, hażin wisq, *missier*. Għadna tingħad fir-rhula bla ma tingħaraf xi tisser sewwa. Jgħiduha qabel il-qwieli: "Taf x' kien jgħid abba? Dak li tagħmel issib u dak li tizra' taħsad". U għandna l-qawl: "Għid abba!" jgħifieri: "Sejjah lil missierek!" U fl-aħħar nett, *Heli*, *Heli*, *lamma żabāhtni*, li qal Ġesù minn fuq is-salib. Imma jien il-*prova* ma rridx nagħtiha minn fuq dal-kliem. Minn fuq kliem iehor. Oqgħod ftit ħsiebek hawn halli tifhem sew.

L-Evangelji huma erbgha. Tlieta minnhom jgħidulhom Sinottki, għax jixbhu hafna lil xulxin. F'dawna hemm xi kliem li qalu Ġesù jew xi hadd iehor, li ma jaqbilx. Dana tisser li xi hadd għelet, jgħifieri, ha *żball*. Jew min kien jisma' lil Ġesù jtkellem, jew min kien itenni l-kitba jew min kien jaqleb mill-Araami, jew, Lhud, għal Grieg. Xi hadd ha kelma b'ohra u issa baqgħet hemm. Imma biex tiehu kelma b'ohra, iż-żewġ kelmiet fil-ħoss iridu jkunu jixbhu lil xulxin. Isma' din li għat lili m'ilux.

Oħti għandha żewġ subien żghar, wiehed ta' disa' snin u l-iehor ta' sitt. Darba għedtilhom: "Jekk nhar il-Hadd tkun it-tjeb (għax kie-

net ix-xitwa) nehodkom miegħi fuq Tal-Għolġa". Iż-żghir mar sab l-ommu u qalilha: "Iż-ziju, nhar il-Hadd, sa jehodna miegħu fuq *dar għolġa*". Jgħifieri ha *żball* t'zewġ kelmiet li m-noss jixbhu lil xulxin. Hekk gara fl-Evangelju.

Evangelju ewniem bil-Lhud jew bil-Araami, ma hawnx. Għal hekk tejn nemm *zoal* m-Grieg ma tistax taran. Imma jekk tkun ta' il-lsien tal-Palesuina, iż-żewġ kelmiet li jix-xiebnu, kif semmejna l-ewwel, is-sibnom malajr. Ejja naraw xi tnejn.

Fl-Evangelju ta' San Matthew (k. III v. 11) nemm miktub li San Gwann il-Għammiedi darba qal: "Gej wiehed warajja li hu aqwa minni; li jien ma jissunoqqix li *narfa*' l-qorq tiegħu". U San Mark (K. I v. 7) kiteb li san Gwann qal "ma jisthoqqix *inholl* (mhux *narfa*') il-qorq tiegħu". U hekk ukoll kiteb san Luqa (K. III v. 16).

Biex tgħid li san Gwann tkellem darbtejn u ma qalx kliem wiehed, trid iġġebbed l-Evangelju, haġa li ma għandhiex tkun. Jaqbel mela, li bla ma ngebbdu, insibu żewġ kelmiet fil-lsien tal-Palestina, li jixbhu lil xulxin (u għalina, li jixbhu lil Malti); kelma tisser *tarfa*' u kelma tisser *tholl*.

Il-kitba Xemija fiż-żmien li nkitet l-Evangelju kienet mingħajr vokali. Il-verb *Tholl* kien jinkiteb HLL u *tarfa*' (taħmel) kien jinkiteb HML. Hawn saret il-għalta. San Gwann qal: "Ma jisthoqqlix aHLeL (*inholl*)" u xi hadd qara jew fehem: "Ma jisthoqqlix aH-MeL. Jgħifieri l-L tan-nofs fl-Evangelju ta' san Matthew inkiteb M u baqgħet hekk. Kif jidher iż-żewġ kelmiet jixbhu lil Malti sew.

Miktub ukoll fl-Evangelju ta' san

Mark, K. VIII v. 24, li meta Gesù kien ifejjaq wiehed ghama, saqsieh jekk kienx jara xi naġa. U dak wigbu: "Nara n-nies; donnhom sigar nilmah, jimxu" (bil-Grieg: Blepo tous anthropous; oti os dendra oro, peripatountas).

L-ewwel nett, la darba Gesù hadu ghalieh wahdu, ma kienx hemm nies x'jara; it-tieni: ma tistax tgħid li bniedem jixbah lil sigra. Jeħtieġ ngħidu li hemm xi għalta, u nsibu l-kejmiet fil-Palestini x'kienu, u naraw jekk jixbhū lil Malti jew le.

Fil-Palestini, bil-lsien tal-Fellahin (nies tar-rhula) raġel jgħidulu *želme* u l-plural tiegħu *žlêm*. Hemm ukoll il-verb *sar, jašir*, li tisser *jimxi*, bħal ma ahna l-Maltin ngħidu *sejjer*, li tisser *ghiejed nimxi*. Fejn ahna ngħidu *dell* huma jgħidu *žell*, u l-plural tiegħu *žlêl*. U għandhom ukoll il-verb *xar, jaxir*, li tisser *ghiejed jixxejjer*.

Mela hawn tinsab il-għalta. Il-ghama qal: "Žlêl ara; k'innhom xaġar axuf, jaxiru". Li tisser: "Dellijiet nara; donnhom sigar nilmah, jixxejru". U min kiteb, il-kelma *žlêl* hadha *žlem*, u *jaxiru*, hadha *jasiru*. Issa, *žell*, bil-lsien ta' Gesù u *dell* bil-Malti, jixxiebhū; u *jaxiru* u *jixxejru*, jixxiebhū wkoll.

Turijiet bħal dawn hemm hafna; imma biž-žejjed daqs hekk.

* * *

Biex hadd ewilla ma jaħseb li jien ghiejed naqla minn žniedi, hawn sa ntenni xi kliem mill-ktieb ta' Matthew Black: "Aramajic Approach To The Gospels And Acts". Il-kliem li ntenni hawn ngħid ukoll f'liema sefha, jew *faċċata* jinsab, biex min irid, jara b'għajnejh.

Miktub fl-Evangelju (Matt. K. XI v. 17 u Luqa K. VII v. 32) li

darba Gesù qal, li n-nies ta' žmien u kienu bħal xi tfaġl jilgħabu fis-suq u jgħidu lil shabhom: *Zemmar-na lekem u la rakadtu; nahejna* (welejna) *lekem, u la karadtu* (Black, sefha 119) li tisser: "Zammarniellkom u ma rtakadtux (jigi-fieri ma *žintux*, għax il-Palestina hekk jiżfnu, jirtakdu u jitghaww-ġu, 'l ura u 'l quddiem), newwah-nielkom u ma kridtux". *Tekred*, jew *teqred* tisser tibki bħat-trabi u għadha tingħad hafna hawn Malta. Kemm dal-kliem jixbah lil Malti, jidher ċar.

Il-kliem ta' Gesù fl-Evangelju ta' san Matthew K. IV v. 19, fil-ktieb ta' Black (sefha 136) jinsab hekk bl-Arâmi: *La tigimu li nefskem ġimât bi arġha; ġimu li nefskem ġimât bi semajja!* Li tisser: "La tigimghu lilkom infuskom ġemgħat (težori) fl-art; iġimghu lilkom infuskom ġemgħat fis-smawwiet!" Jidher sewwa x-xebh bejn l-Arâmi u l-Malti. Il-kelma *arġha*, tisser art bil-haxix fejn jingħu l-bhejjem. Jista' jkun li Gesù *ard* qal m'hux *arġha*, għax hekk għadhom jgħidu l-Palestina. Black aktarx li rabat fuq xi Arâmi miktub li qara hu.

Il-kliem ta' Gesù lil ġemgħat miktub fil-v. 46 tal-K. V ta' san Matthew u l-v. 32 tal-K. VI ta' san Luqa, Black (sefha 137) jaħseb li bil-lsien Arâmi għandu jkun hekk: *En ħabebtu men ħabebkem, ma ħaqq (tab) lekem?* Li bil-Malti tisser: "Jekk habbejtu lil min habbkom, x'ħaqq (mertu, premju) għandkom?" Kemm jixbah lil Malti dal-kliem jara kull hadd u ma hux meħtieġ li niġbdu fit-tul.

* * *

Hekk mela rajna kemm il-lsien li bih kien jitkellem Sidna Gesù

Kristu meta kien fid-dinja, jixbah lil Malti (u fuq hekk m'hux dawn l-erba' kelmiet biss hemm x'tikteb, imma kotba shah); issa ghandi xi haga xi nghid lil dawk li jgemgmu ghax isibu xi kelma Maltija qadima miktuba, ghax jghidu li hi tqila u ma jifmuhieq. Nibdw minn haga oħra u mbagħad naslu fuq dan.

Mela, san Pawl missierna, darba wahda sama' li xi nġiel Insaġ, minn Korintu, li kien nassarhom hu, kienu qegħdin imorru għand in-nisa tad-dnub. Għal hekk meta kellu ghax jikteb ittra twila lil Korinti, lil dawn ir-ġiel kitbilhom hekk (I li Kor. K. VI v. 15):

"Ouk oidate oti ta somata ymon mele Khristoy estin? Aras oun ta mele tou Khristoy poieso pornes mele?" Li f'isser: *Ma tafux li l-igisma tagħkom huma ishma ta' Kristu? Tiehdu, mela, l-ishma ta' Kristu u tagħmluhom ishma ta' mara tad-dnub?*

U hekk nghid jiena wkoll lil dawn il-Maltin li jghidu li huma Nsara, qaddejja ta' Kristu, u jistkerru l-kliem Malti. "Ma tafux li kliem tagħkom huwa kliem ta' Kristu? Għandkom mela l-wicc tost u l-qalb giefja li twarrbu l-kliem ta' Kristu biex tinqdw bi kliem ta' ġnus hżiena?"

FRA PAWL, O.F.M.

~~KIF IL-LHUD IHARSU L-GHID~~

~~Meta Mosè ried johroġ lil Lhud minn art il-Masar u s-Sultan ta' hemm ma riedx, Mosè habbar lis-Sultan li bħala għedieb talli ma riedx iħallihom jitolqu, fil-lejl tal-14 tax-xahar Nisan, l-Anglu t'Alla kellu jghaddi minn fuq dik l-art u joqtol kull bikri tan-nies u tal-bhejjem. Mosè amar ukoll lil-Lhud biex dik inhar kull sid dar joqtol haruf u jiz-bogh b'demmu wirek il-bieb, biex hu u għaddej l-Anglu l-qattiel jagħraf id dar fejn jgħammru l-Lhud u ma joqtlilhomx il-bkura tagħhom.~~

~~Dak li habbar Mosè saħħ, u fl-aħħar Sultan il-Masar halla lil-Lhud jitolqu. Meta Mosè kien sejjer bin-nies lejn il-Palestina, kiteb lil-Lhud dan il-kliem: "Il-jum 14 ta' Nisan għandu jkunilkom jum ta' tifikira. Għandkom tharsuh bħala Ghid, u tqaddsuħ lil Mulej għal dejjem, minn nisel għal nisel. (ktieb tal-Hruġ, XII, 14). U għal hekk il-Lhud biex jisimgħu minn Mosè,~~

~~għadhom sal-lum jagħmlu l-akbar Ghid tagħhom fil-15 ta' Nisan.~~

~~It-thejjija għal Ghid il-Kbir issir kif sa ngħidu hawn. Fit-jiem qabel inadddu tindifa kbira lid-dar kollha u kull ma fiha. Ibajjdu u jiz-bghu u jahslu l-art u joghorku taj-jeb il-borom u t-twaġen u kull haga li jsajru fiha. Fit-13 ta' Nisan, fil-ghaxija, sid id dar jagħmel il-tiftixa għal hmira. Għax billi Mosè amarthom li fir-jiem tal-Ghid ma għandhomx iħalla f'darhom ebda hobz meħmur (Ktieb il-Hruġ, XII, 15), jisimgħu minnu kif imiss. Sid id dar mela iqieghed nitfa hobz meħmur żgħira fejn jaraha kull hadd, aktarx fuq hoġor ta' tieqa kbira, fid-dar. Imbagħad jixgħel xemgħa u jghid talba u jibda jfittex fir-rkejjen tad-dar, fis-sniadaq u fuq il-farxiet. F'idu jkollu qatta żgħira rix tal-wizz u kull fejn isib frak tal-hobz, jikinsu bir-rix għal ġewwa luh żgħir li jkollu fidu l-oħra. Fl-~~